

Заклучэнне

Крыніцы перамогі, вынікі і ўрокі Другой сусветнай і Вялікай Айчыннай войнаў. Некаторыя аналітыкі сцвярджаюць, што больш рацыянальнае выкарыстанне тэхнічнай і лічбавай перавагі над немцамі магло прывесці да перамогі яшчэ ў 1943 г. Але ёсць адзін бяспрэчны факт: гісторыя не ведае ўмоўнага ладу – мы перамаглі так, як перамаглі.

Якія крыніцы нашай перамогі?

Перамога СССР і паражэнне фашысцкай Германіі былі абумоўлены не «бездарнасцю Гитлера», «оперативно-стратегическими просчётами фашистских генералов», «слабостью союзников Германии», «ударом в спину (сопротивлением среди немецкого народа)», «огромными пространствами России и численным превосходством русских», «необорудованностью автомобильных дорог», «неподходящей шириной железнодорожной колеи», «суровостью русской зимы» і г.д., як аб гэтым пішуць многія заходнія гісторыкі, а сілай і магутнасцю Савецкай дзяржавы, планавай сістэмы гаспадарання, якая дазволіла зрабіць тое, што не здольны былі зрабіць ні цары, ні урады ў іншых краінах – напружыць сапраўды ўсе сілы народа для дасягнення перамогі.

Жорсткая цэнтралізацыя ўпраўлення і дысцыпліна разам з гераічнай працай савецкіх рабочых, калгаснікаў і служачых дазволілі вырабіць значна больш зброі і баявой тэхнікі, чым праціўнік. Адзінства фронту і тыла стварыла матэрыяльную аснову ваенных перамог. Народны характар вайны (супраць фашысцкага агрэсара змагаўся амаль увесь 200-мільённы савецкі народ), магутнасць Савецкіх Узброеных Сіл, перавага савецкай ваеннай арганізацыі, стратэгіі і тактыкі, дзейнасць партыйных арганізацый у дзеючай арміі і ў тыле, дружба народаў СССР (*«колосс на глиняных ногах»*, як прадстаўляла Савецкі Саюз фашысцкая прапаганда, у гады вайны не разваліўся), выхаванне якасна новага пакалення людзей, жывых у такой атмасферы, якая зрабіла з іх нябачных да гэтага часу змагароў, патрыятызм, масавы гераізм савецкіх воінаў і працаўнікоў тыла, святая вера ў справядлівую

характар вайны і сваю канчатковую перамогу – усё гэта з’явілася важнымі крыніцамі перамогі савецкага народа ў Вялікай Айчыннай вайне.

Вялікая Айчынная вайна, як і ўся Другая сусветная вайна, з’явілася суровым выпрабаваннем для народаў, праверкай трываласці ўдзельнічаўшых у вайне дзяржаў. Рашаючую ролю ў дасягненні перамогі над фашызмам адыграў Савецкі Саюз і яго Ўзброеныя Сілы. Савецка-германскі фронт быў галоўным фронтам Другой сусветнай вайны. Тут адбываліся буйнейшыя бітвы, якія карэнным чынам змянілі яе ход і вынікі. Пасля вайны гэта афіцыйна ніхто не аспрэчваў. На Захадзе тады многа гаварылі аб рашаючай ролі Савецкага Саюза, у тым ліку і такія відныя дзеячы, як Ф. Рузвельт, У. Чэрчыль, Д. Эйзенхаўэр. У. Чэрчыль, напрыклад, неаднойчы заяўляў аб тым, што *«Чырвоная Армія выпусціла кішкі з германскай ваеннай машыны, зламала хрыбетнік фашысцкаму зверу»*. У далейшым ацэнкі змяніліся. Гісторыкі і адстаўныя генералы Захаду пачалі адкрыта заяўляць аб тым, што Савецкі Саюз не быў *«главным творцом победы»*, што *«в конце концов Гитлера сокрушили силами Америки ... и России»*.

Але факты гісторыі сведчаць зусім аб іншым. **Па-першае**, на працягу ўсёй вайны 60–75 і больш працэнтаў сіл і сродкаў гітлераўскай арміі знаходзілася на савецка-германскім фронце. Да сярэдзіны 1944 г. тут адначасова дзейнічала ад 190 да 270 дывізій праціўніка, у той час як супраць англа-амерыканскіх войск у Паўночнай Афрыцы – ад 9 да 20, у Італіі – ад 7 да 26 дывізій. Нават пасля адкрыцця 2-га фронта ў Еўропе ў чэрвені 1944 г. колькасць фашысцкіх войск на Усходзе ў 2–2,5 разы перавышала сілы гітлераўцаў, якія дзейнічалі на заходнееўрапейскім і італьянскім тэатрах вайны. За гады вайны на савецка-германскім фронце было знішчана 607 дывізій вермахта. Саюзнікі ж разбілі і ўзялі ў палон у Паўночнай Афрыцы і Заходняй Еўропе 176 дывізій.

Па-другое, савецка-германскі фронт адрозніваўся ад іншых па размаху і напружанасці ўзброенай барацьбы. Калі працягласць франтоў у Італіі і Паўночнай Афрыцы не перавышала 300–350 км, а ў Заходняй Еўропе – 800,

то працягласць савецка-германскага фронта на розных этапах вайны складала ад 3 да 6,2 тыс. км. Калі ў Італіі актыўнасць баявых дзеянняў займала 74% часу існавання фронта, у Паўночнай Афрыцы – 29, у Заходняй Еўропе – 86,7%, то савецка-германскі фронт існаваў 1 418 сутак, з іх 1 320 сутак, ці 93% прыходзіцца на актыўныя баявыя дзеянні.

Па-трэцяе, не адыграла ролі «рашаючага фактара» у разгроме ваеннай і дзяржаўнай машыны трэцяга рэйха «паветранае наступленне» ваенна-паветраных сіл ЗША і Англіі пасля адкрыцця 2-га фронта ў Еўропе. Асноўнымі аб'ектамі бамбардзіровак англа-амерыканскай авіяцыі з'яўляліся прадпрыемствы суднабудаўнічай прамысловасці, марскія базы, фашысцкія авіябазы і аэрадромы ў Заходняй Еўропе. У той жа час танкабудаўнічыя заводы Германіі фактычна не падвяргаліся, а авіяцыйныя прадпрыемствы ў нязначнай ступені падвяргаліся ўздзеянню з паветра. З 2 638 тыс. тон бомб, скінутых на аб'екты гітлераўскай Германіі, толькі 48 тыс. тон (менш 2%) прыходзілася на самалётабудаўнічыя прадпрыемствы. Больш таго, многія заводы Рура, якія мелі ваенна-эканамічнае значэнне, але былі моцна звязаны з англа-амерыканскімі манаполіямі, наогул не падвяргаліся паветраным бамбардзіроўкам. У той жа час нярэдка наносіліся ўдары па буйных нямецкіх гарадах, якія не прадстаўлялі сур'ёзных цэляў у ваенных адносінах. Усяго на долю ваенна-прамысловых аб'ектаў фашысцкай Германіі прыйшлося 18% агульнага бомбавага танажа, скінутага авіяцыйнай саюзнікаў на трэці рэйх за ўсю вайну. Праўда гісторыі ў тым, што ў баях з савецкімі войскамі гітлераўцы згубілі 75% баявой тэхнікі і зброі.

Па-чацвёртае, нельга забываць і аб колькасці ахвяр, якія былі прынесены дзяржавам антыгітлераўскай кааліцыі дзеля дасягнення перамогі над фашысцкай Германіяй. Савецкі Саюз меў найбольшыя страты: 27 млн. савецкіх людзей загінулі ў баях, у фашысцкіх лагерах і засценках, з іх 8 668 400 чалавек склалі страты арміі, флоту, пагранічных і ўнутраных войск, астатнія людскія страты прыходзяцца на мірнае насельніцтва. У барацьбе з фашызмам страты Савецкай Беларусі склалі звыш 2,2 млн. чалавек: загінуў

кожны чацвёрты яе жыхар. Страты ЗША ў вайне склалі 405 тыс. чалавек, Англіі – 375 тыс. чалавек.

З агульных страт фашысцкай Германіі ў вайне – 13,6 млн. чалавек больш за 10 млн. яна згубіла на савецка-германскім фронце.

Па-пятэе, ЗША не адыгралі рашаючай ролі і ў хуткім разгроме мілітарысцкай Японіі. Вядома, што амерыканскія стратэгіі распрацоўвалі планы аперацыі па высадцы на в. Кюсю восенню 1945 г. і на в. Хансю – вясной 1946 г. Правячая верхушка Японіі і пасля прымянення ЗША атамных бомб цвёрда намеравалася працягваць вайну. Толькі 9 жніўня 1945 г. прэм’ер-міністр Японіі Судзукі быў вымушаны перагледзець гэту пазіцыю, заявіўшы аб тым, што *«вступление в войну Советского Союза ставит нас окончательно в безвыходное положение и делает невозможным дальнейшее продолжение войны»*. Японія прыняла безагаворачную капітуляцыю пасля таго, як Савецкая Армія магутным ударам разграміла Квантунскую армію – галоўную апору мілітарыстаў Японіі.

Прыведзеныя матэрыялы сведчаць пра тое, што іменна Савецкі Саюз, яго армія і народ вынеслі на сабе асноўны цяжар вайны, адыгралі рашаючую ролю ў дасягненні перамогі над фашысцкай Германіяй і мілітарысцкай Японіяй.

Сусветнае супольніцтва аддае даніну павагі ўсім змагарам з фашызмам. Вялікі ўклад у дасягненне перамогі ў Другой сусветнай вайне ўнеслі народы і арміі ЗША, Вялікабрытаніі, Францыі, Кітая і іншых дзяржаў антыгітлераўскай кааліцыі.

Ваеннымі і палітычнымі вынікамі вайны з’яўляюцца свабода і незалежнасць Радзімы – Савецкага Саюза, дапамога народам Еўропы і Азіі ў вызваленні ад германскага фашысцкага і японскага мілітарызма, выратаванне будучага чалавецтва ад фашысцкага варварства і цемрашальства, поўны злом дзяржаўнай машыны нацызму, фашызму і мілітарызму, узнікненне перадумоў для мірнага жыцця чалавецтва, фарміравання масавых дэмакратычных арганізацый і пачатку выхаду шэрагу каланіяльных краін

Азіі на шлях незалежнага развіцця. Адным з важнейшых вынікаў вайны з'яўляецца і тое, што нягледзячы на абвастрэнне супярэчнасцей паміж саюзнікамі ў канцы вайны, свет не быў ўцягнуты ў бяздонне новага сусветнага катаклізму, «халодная вайна» не стала гарачай.

Якія ўрокі Другой сусветнай вайны і Вялікай Айчыннай вайны?

Галоўны ўрок Другой сусветнай вайны і Вялікай Айчыннай вайны – Чалавецтва, жыхары Планеты павінны зрабіць усё магчымае, каб сусветная бойня, рэгіянальныя і лакальныя ваенныя канфлікты больш ніколі не паўтараліся, каб усе спрэчныя пытанні ў міждзяржаўных адносінах вырашаліся за сталом перагавораў.

Злачынна патураць агрэсару, шукаць толькі для сябе выгады. Урэшце-рэшт праігрываюць усе.

Імкненне рэакцыйных сіл свету да сусветнай гегемоніі, панаванню над іншымі народамі асуджана на правал. Немагчыма спыніць прагрэс чалавецтва, устанавіць панаванне над усімі народамі і краінамі свету.

Практыкай даказана магчымасць супрацоўніцтва розных грамадска-палітычных сістэм у барацьбе супраць агрэсара, за мір. Гэты вопыт надзвычай карысны сёння, калі глабальныя праблемы можна вырашаць толькі аб'яднанымі намаганнямі ўсіх.

Менавіта Савецкі Саюз, яго армія і народ вынеслі на сабе асноўны цяжар вайны, адыгралі рашаючую ролю ў разгроме агрэсараў.

Неабходна праяўляць высокую пільнасць і ўмацоўваць абарону сваёй Радзімы. Агрэсарам трэба памятаць аб адплаце за развязванне вайны: Нюрнбергскім і Такійскім міжнароднымі трыбуналамі ваенныя злачынцы былі прыгавораны да смяротнага пакарання. Гэта быў суд і прыгавор народаў свету.